



തിരുവനന്തപുരം സിറ്റി പോലീസ്

പത്രക്കുറിപ്പ്



**മൊബൈൽ മോഷ്ടാക്കളായ പ്രതികൾ പിടിയിൽ**  
**വ്യാജരേഖകൾ ചമച്ച് കെഎസ്എഫ്ഇ-യിൽ ഹാജരാക്കി പണം തട്ടുന്ന സംഘത്തിലെ പ്രധാനി അറസ്റ്റിൽ**  
കോവിഡ്-19

**വിലക്ക് ലംഘനം: 53 പേർക്കെതിരെ നിയമനടപടി**

**17,000/- രൂപ പിഴ ഈടാക്കി**

**മൊബൈൽ മോഷ്ടാക്കളായ പ്രതികൾ പിടിയിൽ**

തിരുവനന്തപുരം:- തമ്പാനൂരിൽ ആട്ടോറിക്ഷ ഡ്രൈവറുടെ മൊബൈൽ ഫോൺ മോഷണം ചെയ്ത കേസിലെ പ്രതികൾ പിടിയിലായതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാംകുമാർ ഉപാധ്യായ അറിയിച്ചു. ബാലരാമപുരം അയത്തിൽ വിഷ്ണു കോവിലിന് സമീപം പുത്തൻവിള വീട്ടിൽ സനൽ കുമാർ @ ഉണ്ടക്കണ്ണൻ സനൽ (39), കല്ലിയൂർ പുനമുട് സ്ത്രീന് സമീപം കാവുവിള വീട്ടിൽ ഷാജി മാത്യു (38) എന്നിവരെയെയാണ് തമ്പാനൂർ പോലീസ് അറസ്റ്റ് ചെയ്തത്. മണക്കാട് ആറ്റുകാൽ തേരകം പുതുനഗർ സെക്കന്റ് സ്റ്റീറ്റിൽ ഉണ്ണിക്കൃഷ്ണന്റെ ഉടമസ്ഥതയിലുള്ള ആട്ടോറിക്ഷ തമ്പാനൂർ കൃപ തീയേറ്ററിന് സമീപം പാർക്ക്



**സനൽ (39)  
ഷാജി (38)**

ചെയ്തിരുന്ന അവസരത്തിൽ ആട്ടോറിക്കുശ്ശിയിൽ നിന്നും 10,000/- രൂപ വിലയുള്ള മൊബൈൽ ഫോൺ പ്രതികൾ മോഷണം ചെയ്ത് കൊണ്ടുപോവുകയായിരുന്നു. മോഷണ വിവരം അറിഞ്ഞ് സ്ഥലത്തെത്തിയ തമ്പാനൂർ പോലീസ് നടത്തിയ അന്വേഷണത്തിലാണ് പ്രതികൾ പിടിയിലായത്. തമ്പാനൂർ, ഫോർട്ട് തുടങ്ങിയ പോലീസ് സ്റ്റേഷനുകളിൽ പ്രതികൾക്കെതിരെ ഇത്തരത്തിലുള്ള നിരവധി മോഷണക്കേസുകൾ നിലവിലുണ്ട്. മോഷണത്തിലൂടെ ലഭിക്കുന്ന പണം മദ്യപാനത്തിനും മയക്കുമരുന്ന് ഉപയോഗത്തിനുമായിട്ടാണ് പ്രതികൾ വിനിയോഗിക്കുന്നത്. പ്രതികൾക്കെതിരെ ഗുണ്ടാ ആക്ട് പ്രകാരമുള്ള നിയമനടപടികൾ സ്വീകരിക്കുന്നതാണെന്ന് തിരുവനന്തപുരം ഡെപ്യൂട്ടി പോലീസ് കമ്മീഷണർ (ക്രമസമാധാനം) ഡോ. ദിവ്യ.വി.ഗോപിനാഥ് അറിയിച്ചു. തമ്പാനൂർ എസ്.എച്ച്.ഒ ബൈജു.എ, എസ്.ഐ-മാരായ സുധീഷ്, വിമൽ രംഗനാഥ്, എസ്.സി.പി.ഒ-മാരായ സജു, സജയൻ സി.പി.ഒ-മാരായ ശ്രീനാഥ്, പ്രാൺ എന്നിവരാണ് അന്വേഷണത്തിനും അറസ്റ്റിനും നേതൃത്വം നൽകിയത്.

**വ്യാജരേഖകൾ ചമച്ച് കെ എസ് എഫ് ഇ യിൽ ഹാജരാക്കി പണം തട്ടുന്ന സംഘത്തിലെ പ്രധാനി പിടിയിൽ**

തിരുവനന്തപുരം : മ്യൂസിയത്ത് വ്യാജരേഖകൾ ചമച്ച് കെ എസ് എഫ് ഇ യിൽ ഹാജരാക്കി പണം തട്ടുന്ന സംഘത്തിലെ പ്രധാനി പിടിയിലായതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാംകുമാർ ഉപാധ്യായ അറിയിച്ചു. പേരൂർക്കട വില്ലേജിൽ കുടപ്പനക്കുന്ന് രവി നഗറിൽ സി-92-ൽ താമസം കാർത്തികേയൻ (വയസ്സ് 56 )നെയാണ് മ്യൂസിയം പോലീസ് അറസ്റ്റ് ചെയ്തത്. കേന്ദ്ര വിദേശകാര്യ മന്ത്രാലയത്തിന്റെ കീഴിൽ തിരുവനന്തപുരത്ത് പ്രവർത്തിക്കുന്ന ഇന്ത്യൻ കൌൺസിൽ ഫോർ കൾച്ചറൽ റിലേഷൻസ് എന്ന സ്ഥാപനത്തിലെ ഉദ്യോഗസ്ഥനായിരുന്ന കാർത്തികേയൻ ഈ സ്ഥാപനത്തിലെ ജീവനക്കാരൻ എന്ന വ്യാജേന പത്തോളം പേരുടെ പേരിൽ വ്യാജ സാലറി സർട്ടിഫിക്കറ്റുകളും വ്യാജ ഐഡി കാർഡുകളും നിർമ്മിച്ച് കെ എസ് എഫ് ഇയുടെ ബ്രാഞ്ചുകളിൽ ഹാജരാക്കി ചിട്ടികളും, ലോണുകളും എടുത്ത് കെ.എസ്.എഫ്.ഇ-യെ



കാർത്തികേയൻ (56)

കബളിപ്പിക്കുകയായിരുന്നു. പത്തോളം പേരടങ്ങുന്ന ഈ സംഘത്തിലെ പ്രധാനിയായിരുന്നു കാർത്തികേയൻ. കെ.എസ്.എഫ്.ഇ യുടെ ശാസ്ത്രമംഗലം, വഴുതക്കാട് ശാഖകളിൽ നിന്നാണ് പ്രതികൾ വ്യാജരേഖ ചമച്ച് പണം തട്ടിയത്. സംഘത്തിലെ മറ്റ് ആളുകളെ കുറിച്ചുള്ള വിവരങ്ങൾ പോലീസിന് ലഭിച്ചിട്ടുണ്ട്. പരാതി ലഭിച്ചതിനെ തുടർന്ന് തിരുവനന്തപുരം സിറ്റി ഡെപ്യൂട്ടി പോലീസ് കമ്മീഷണർ ഡോ. ദിവ്യ.വി.ഗോപിനാഥിന്റെ നിർദ്ദേശാനുസരണം മ്യൂസിയം എസ്.എച്ച്.ഒ. യുടെ നേതൃത്വത്തിൽ രൂപീകരിച്ച പ്രത്യേക സംഘം അന്വേഷണം ആരംഭിക്കുകയായിരുന്നു. മ്യൂസിയം എസ്.എച്ച്.ഒ. രവീന്ദ്രകുമാർ, എസ്.ഐ-മാരായ ശ്യാംരാജ് ജെ നായർ, നജീബ്, ജയശങ്കർ, എ.എസ്.ഐ സന്തോഷ്, സി.പി.ഒ അരുൺ കുമാർ എന്നിവരടങ്ങുന്ന പ്രത്യേകസംഘമാണ് അന്വേഷണത്തിനും അറസ്റ്റിനും നേതൃത്വം നൽകിയത്.

**കോവിഡ് സുരക്ഷാ കേസ് വിവരം**

തിരുവനന്തപുരം നഗരത്തിൽ പോലീസ് ഇന്നലെ (11-12-2020) നടത്തിയ പരിശോധനയിൽ കോവിഡ് സുരക്ഷാ വിലക്ക് ലംഘനം നടത്തിയ 53 പേർക്കെതിരെ നിയമനടപടി സ്വീകരിച്ചു. രോഗവ്യാപനം ഉണ്ടാക്കുന്ന തരത്തിൽ വിലക്ക് ലംഘനം നടത്തിയ 15 പേർക്കെതിരെ എപ്പിഡെമിക് ഡിസീസസ് ഓർഡിനൻസ്-2020 പ്രകാരമാണ് കേസെടുത്തത്. മാസ്ക് ധരിക്കാത്തതിന് 30 പേരിൽ നിന്നും സാമൂഹികഅകലം പാലിക്കാത്ത 4 പേരിൽ നിന്നുമായി 17,000/- രൂപ പിഴ ഈടാക്കി. കൂടാതെ, കോവിഡ് സുരക്ഷാ മാർഗ്ഗ നിർദ്ദേശങ്ങൾ പാലിക്കാതെ സർവ്വീസ് നടത്തിയ 2 വാഹനങ്ങൾക്കെതിരെയും, മാർഗ്ഗനിർദ്ദേശങ്ങൾ പാലിക്കാതെ തുറന്ന് പ്രവർത്തിച്ച 2 കടകൾക്കെതിരെയും ഇന്നലെ നിയമനടപടി സ്വീകരിച്ചു.

**തിരുവനന്തപുരം സിറ്റി**  
**11-12-2020**

**ഐ ജി പി & കമ്മീഷണർക്ക് വേണ്ടി**

പബ്ലിക് റിലേഷൻസ് ഓഫീസർ  
 തിരുവനന്തപുരം സിറ്റി